

## प्रेस विज्ञप्ति

### के0जी0एम0यू में आयुष्मान भारत योजना की पहली मरीज आरती को पूर्णतः स्वस्थ होने पर डिस्चार्ज किया गया

केंद्र सरकार की महत्वाकांक्षी स्वास्थ्य योजना आयुष्मान भारत— प्रधानमंत्री जन आरोग्य योजना के तहत किंग जॉर्ज चिकित्सा विश्वविद्यालय के कार्डियोवैस्कुलर एवं थोरेसिक सर्जरी विभाग (सी0वी0टी0एस0 विभाग) द्वारा किए गए पहले ऑपरेशन की मरीज दस वर्षीय कु0 आरती सोनकर को आज दिनांक 17 अक्टूबर 2018 को पूर्णतः स्वस्थ हो जाने पर डिस्चार्ज कर दिया गया।

इस अवसर पर कु0 आरती सोनकर का इलाज करने वाली डॉक्टर्स की टीम ने उनके स्वस्थ जीवन की कामना करते हुए उन्हें इस जटिल बीमारी से निजात मिलने पर बधाई दी। इस दौरान कु0 आरती सोनकर एवं उनकी मां रामरति सोनकर ने के0जी0एम0यू प्रशासन की सेवा भाव एवं सहयोग तथा आयुष्मान भारत योजना के बारे में पत्रकार बंधुओं से चर्चा करते हुए बताया कि इस योजना के तहत अपनी बेटी आरती सोनकर के इलाज के लिए उनको एक रूपए भी नहीं खर्च करने पड़े और बहुत ही सीमित कार्यवाही के बाद उनकी बेटी आरती सोनकर को इस योजना का लाभ मिला।

उन्होंने अपनी बेटी की जिंदगी बचाने वाली आयुष्मान योजना की प्रशंसा करते हुए कहा कि इस योजना के बारे में काफी कम लोगों को जानकारी है, लेकिन वह अपनी तरफ से पूरा प्रयास करेंगी कि अन्य लोगों को भी उन्हीं की तरह से इस योजना का लाभ मिल सके इसके लिए वह लोगों को जागरूक करेंगी।

बता दें कि आयुष्मान भारत— प्रधानमंत्री जन आरोग्य योजना के तहत दिनांक 11 अक्टूबर 2018 को के0जी0एम0यू के सी0वी0टी0एस0 विभाग द्वारा लखनऊ के दीन दयाल पुरम, टकरोही निवासी 10 वर्षीय कु0 आरती सोनकर का **पेटेन्ट डक्टस आरटेरियोसिस लाइगेशन** का ऑपरेशन प्रो0 एस0के0सिंह के नेतृत्व में डॉ0 विजयन्त देवेनराज, डॉ0सर्वेश कुमार एवं निश्चेतना विभाग के प्रो0दिनेश कौशल द्वारा सफलता पूर्वक किया था।

इस बीमारी में मां की कोख में यह नली उपस्थित होती है, जोकि प्रसव के बाद बंद हो जाती है लेकिन किसी-किसी बच्चे में यह नली बंद नहीं हो पाती है, जिसके खुले रह जाने के कारण हृदय एवं फेफड़े दोनों पर संक्रमण होने की संभावनाएं बढ़ जाती हैं। अतः इसे बंद करना अति आवश्यक होता है, जिसके लिए ऑपरेशन करने की जरूरत होती है।